

Monsieur Jourdain

addattament mill-kummiedja

Le Bourgeois gentilhomme

ta'

MOLIÈRE

Kitba ta'

Trevor Zahra

Jiehdu Sehem:

Monsieur Jourdain

Madame Jourdain (*martu*)

Lucile (*bint Monsieur Jourdain*)

Maestro (*ghalliem tal-muzika*)

Zeffien (*Ghalliem taz-zfin*)

Kmandant (*Ghalliem tad-dwell*)

Professur (*tal-filosofija*)

Tliet Qaddejja subien

Nicole (*tfajla qaddejja*)

Il-Konti Dorante

Il-Markiza Dorimène

Cleonte (*il-mahbub ta' Lucile*)

Covielle (*qaddej ta' Cleonte*)

Kantanta

Nutar

Zeffiena u Muzicisti

Att Wiehed

Is-Sala ta' Monsieur Jourdain

Jidhlu MAESTRO u ZEFFIEN

ZEFFIEN: Liz-zeffiena qeghdin jistennew fl-intrata.

MAESTRO: Prosit. Lill-muzicisti tieghi wkoll hellejthom hemmhekk.

ZEFFIEN Qed nara li gibt mieghek il-muzika wkoll !

MAESTRO Dazgur. (*Jurih romblu karti li jkollu f'idu*) Qabbadt jiktibha lil wiehed mill-istudenti tieghi. Biex tikkomponi serenata li toghgob lil Monsieur Jourdain ma tridx wisq gherf.

ZEFFIEN Ghal Monsieur Jourdain kollox jghaddi, mhux hekk? Imma taf x'hemm tajjeb.... li idu miftuha sew meta jigi biex ihallas.

MAESTRO Minn daqshekk kollu minnu. La darba Monsieur Jourdain wahhalha f'mohhu li jrid isir *Gentlom* u jitghallem dak kollu li jafu l-kbarat... allura mieghu zgur naqilghuha tajjeb. Jiena nohodlu hsieb il-muzika....

ZEFFIEN U jien nohodlu hsieb iz-zfin.

MAESTRO U l-flus go bwietna dejjem deklin.... ha ha ha...

ZEFFIEN Biss, nghidlek is-sewwa, xi drabi nkun nixtieq li dan l-imbieriek ta' Monsieur Jourdain, kien kapaci japprezza x-xoghol li qed naghmlulu. Mill-flus qatt ma jhallina neqsin.... veru... imma afli, il-flus m'humiex kollox. Xi drabi nkun nixtieq l-apprezzament ta' min jifhem tassew. Jiena nghidlek li ghalina l-Artisti m'hemmx aghar mit-tifhir ta' l-injorant u c-capcip ta' min mohhu mimli bil-qargha twil!

MAESTRO Eh, habib... inti forsi ghandek ragun... imma t-tifhir u c-capcip ma jimlewx il-but. Jiena nghidlek li l-aqwa apprezzament huwa dak li jista' jissarraf f'valur monetarju... u minn dan it-tifhir Monsieur Jourdain ghandu biex ibigh.

JIDHOL JOURDAIN LIEBES ILBIES TA' GEWWA. MIEGHU JIDHLU ZEWG QADDEJJA SUBIEN. WIEHED MINNHOM B'GAGAGA LUSSUZA MITWIJA FUQ DRIEGHU.

JOURDAIN Hawn qed nara li intom bakkartu illum. L-ghodwa t-tajba hbieb. (*Lill-Maestro*). Inti lestejthieli dik il-bicca xi haga li kellek tikteb?

MAESTRO (*Offiz*) X'jigifieri? Xi trid tghid biha "bicca xi haga" ??

JOURDAIN Insomma... dik hemm... x'tghidulha intom... serenata hux hekk?

ZEFFIEN Jien lestejt ukoll zifna stupenda ghal maghha.

MAESTRO Serenata mill-aqwa. Ghandna kollox lest biex insemmgħuk il-muzika u tara z-zifna.

JOURDAIN Tajjeb tajjeb.... irrid li ghal-lejla kollox imur tajjeb... anzi perfett.

ZEFFIEN Mela nistghu nsejhu liz-zeffiena u l-muzicisti.

JOURDAIN Stennew... l-ewwel irrid nilbes il-gagaga tal-harir. Qaluli li l-kbarat dejjem joqogħdu gewwa bil-gagaga. Tfajjel... ghinni nilbes... (*ikun ghoddu libisha*). Ghalkemm... qed nghid ahjar nilbisha wara, ghax tagħmilli s-shana. (*jinzaghha*). Imma le, le... ahjar nilbisha. (*Jilbisha*) B'dil-gagaga tal-harir inkun nista' nara u nisma' ahjar. Haffu... fejn huma.... se thalluni nistenna ?

JIDHLU L-MUZICISTI, ZEFFIENI u KANTANTA

Kanzunetta Nru. 1

JOURDAIN Tajba... mhux hazin kieku... imma ma jidhrilkomx li hi kemmxejn ta' swied il-qalb?

MAESTRO Monsieur, il-kliem jehtieg jimxi f' armonija mal-muzika.

JOURDAIN Iva dazgur... mela x' inhu. Imma darba kont smajt kanzunetta tghidx kemm kienet tajba. Sa ftit ilu kont ghadni nafha. Ha nara niftakarhiex. Iva... kienet xi haga hekk ara:

Kien hemm wahda mara fartasa,

Li xehtet parrokkha fuq rasha,

Dlonk sabet gharus

Li kien aghma w tal-flus

W qatt ma nduna li rasha langasa.

Hux kemm hi tajba ?

ZEFFIEN *(B'ironija)* Prosit Monsieur... ma kontx naf kemm ghandek vuci tajba.

MAESTRO Imissek tibda tiehu l-lezzjonijiet tal-kant.

JOURDAIN Tassew ?

MAESTRO Dazgur... il-kbarat gentlomi kollha jitghallmu l-kant.

ZEFFIEN U z-zfin.

JOURDAIN Mela x'inh! Minn ghada stess irridkom tibdew taghtuni l-lezzjonijiet.

JIDHLU QADDEJJA 1 u 3

QADDEJ-1 Monsieur, wasal il-Kmandant tad-dwell.

QADDEJ-3 Monsieur, wasal il-Kmandant tad-dwell.

JOURDAIN Ahhh.. prosit! Ghidulu jghaddi malajr. (*Lil Zeffien u lil Maestro*) Ghax mill-gimgha l-ohra 'l hawn bdejt niehu l-lezzjonijiet tad-dwell... jew ahjar: *L-Arti tax-Xabla...* ghax qaluli li qatt ma tista' tkun tabilhaqq gentlom, jekk ma tkunx taf thaddem ix-xabla. Il-mara tghidli li dawn kollha hmerijiet... imma dik miskina mohhha dghajjef u qatt ma tasal biex tifhem misteri bhal dawn.

JIDHOL KMANDANT

KMAND L-ghodwa t-tajba Monsieur Jourdain... qed nara li ghandek il-mistednin.

JOURDAIN Dawn huma l-hbieb tieghi l-Maestro Clebeau li qed jghallimni l-muzika u l-Maestro Chenelle li qieghed jghallimni z-zfin.

KMAND Mahbub Monsieur Jourdain, il-parir tieghi huwa li ahjar tiddedika hinek kollu fuq l-Arti tax-Xabla. Wara kollox... din hi l-aqwa minnhom ilkoll.

ZEFFIEN/

MAESTRO (*Offizi*) Kif inhi din ?

ZEFFIEN Trid tghid li x-xabla hija aqwa miz-zfin...??

MAESTRO Jew mill-muzika??

KMAND Hekk hu! X'jiswew dawn il-hmerijiet kollha quddiem il-ponta tax-xabla, eh...?

ZEFFIEN Hmerijiet...!!! Ma nippermettilek qatt tuza din il-kelma quddiem l-arti sagra taghna.

MAESTRO Sur Kmandant.... dik li inti ssejhilha l-Arti Tax-Xabla mhi xejn ghajr loghob tat-tfal. Ghadkom bhall-vavi tilaghbu tas-suldati... u malli xi hadd imerikom arakom tisiltu x-xabla u tilaghbuha tal-kbar.

ZEFFIEN *(lill-Maestro... imma apposta biex jisimghu l-Kmandant) U l-intelligenza kollha taghhom hija rqiqa daqs ix-xabla li juzaw u timmolla aktar minnha. (jiddiehku).*

KMAND Ninfidkom it-tnejn u naghmilkom passatur.

JOURDAIN Isktu... isktu... hallikom minn dal-hmerijiet... isaw !

MAESTRO U ahna nbellghuk snienek u nnittfulek mustaccik.

KMAND Monsieur, qed nibza' li f'din id-dar illum se naghmel wahda tinkiteb. Li kieku mhux ghax nibza' ghal dawn it-twapet tieghek kont nahsel kull m'hawn bid-dmija.

ZEFFIEN Qed jibza' li jaqta' sebghu bix-xabla tieghu stess.

KMAND Ja zewg imbecilli.

MAESTRO Pupu mlibbes ta' buffu.

KMAND Issa zzejjed... Monsieur, skuzani imma se jkolli nfarraklek nofs l-ghamara li ghandek! (*ikun se jislet ix-xabla*).

JIDHOL II-PROFESSUR.

PROFESSUR X'gara... dan l-ghajat kollu??

JOURDAIN (*Jiehu r-ruh*) Ahh... Professur ta' qalbi... wasalt propju fil-hin. Ghandna bzonn il-gudizzju tieghek dwar it-tilwima li nqalghet bejn dawn it-tlitt ihbieb tieghi. (*Lit-tlieta l-ohra*) Dan huwa l-Professur tal-Filosofija... li qed jigi jaghtini lezzjonijiet dwar l-gherf kollu tad-dinja.

PROFESSUR Ghiduli... ghiduli... x'inhni dit-tilwima ta' bejnietkom?

MAESTRO (*Juri lill-Kmandant.*) Dan il-..... il-.... irid jghid li l-loghob bix-xabla huwa aqwa mill-Arti taghna.... mill-Arti tal-Muzika...

ZEFFIEN U mill-Arti taz-Zfin....

KMAND U hekk nibqa' nsostni. L-Arti Tax-Xabla hija Sultana fuq kollox.

PROFESSUR Bil-mod l-ahwa... ma nghagglux. Jiena nahseb li intom it-tlieta ghandkom zball.

L-OHRAJN: X'inhu!

PROFESSUR Hekk hu. Dawk li intom qed issejhulhom *Arti* mhuma xejn hdejn il-kobor tal-Filosofija. X'jiswew il-muzika, iz-zfin u l-loghob bix-xabla jekk mohhkom ma jkunx miftuh ghall-misteri tal-hajja.

ZEFFIEN Aghlaq halqek ja bahnan...

MAESTRO Ja pulcinell....

KMAND Ja pupu mlibbes ta' buffu....

PROFESSUR Intom m'intom xejn hlief bicca gladjatur u bicca daqqaq u bicca ballerini!

IT-TLIETA Nuruk ahna... mela hudha... dan izzejjed taf... (ecc)

JAQBDU F'XULXIN U JOHORGU 'L BARRA JIGGIELDU.

JOURDAIN (*Wahdu*) Iggieldu kemm tridu mela.... tahsbux li se nipprova nferraqkom. Mela x'naghamel!!! Biex ngharraq din il-gagaga gdida tal-harir. Gentlom tal-klassi tieghi m'ghandu qatt jindahal fi glied redikolu bhal dan.

JIDHOL MILL-GDID IL-PROFESSUR BI HWEJGU MHARBTIN.

PROFESSUR (*Jirringa hwejgu u jitfarfar*) Kollox sew. Issa nistghu nibdew il-lezzjoni. X'tixtieqni nghallmek ilum?

JOURDAIN Kollox. Irrid nitghallem dak kollu li l-genituri tieghi m'ghallmunix meta kont ghadni zghir.

PROFESSUR Ghandek ragun; *nam sine doctrina vita est quasi mortis imago*. Inti tifhmu l-Latin, hux hekk?

JOURDAIN Dazgur... dazgur... imma ejja nghidu li jkun hawn xi hadd li ma jifhmu, kieku dik kif tfissirhielu?

PROFESSUR Jigifieri: *Minghajr taghlim il-hajja tkun biss xbiha tal-mewt!*

JOURDAIN Precizament! Eh... il-Latin lingwa kbira. Mela x'se tghallimni llum?

PROFESSUR Trid nibdew bi ffit tal-Logika.

JOURDAIN Logika? Din xi tkun ezattament?

PROFESSUR Il-Logika hija x-xjenza li tittratta t-tliet operati tal-mohh...

JOURDAIN Jigifieri...?

PROFESSUR Jigifieri l-ewwel kif il-mohh jikkoncepixxi bis-sahha tal-premessi, it-tieni kif il-mohh jirraguna bis-sahha tal-kategoriji, u t-tielet kif il-mohh jigbed il-konkluzjonijiet bis-sahha tal-figuri: Barbara, Celarent, Darii, Ferio, Baralipon...ecc

JOURDAIN X'wahda din x'ismijiet koroh dawn! Le, le le... nippreferi tghallimni xi haga isbah.

- PROFESSUR Mela tridx nghaddu ghal ftit filosofija morali.
- JOURDAIN Din xi tkun?
- PROFESSUR Il-filosofija morali tghallem lill-bniedem kif jikkontrolla l-passjonijiet tieghu....
- JOURDAIN Le, le, le... din mhix tajba ghalija. Jiena bniedem tad-dinja u ma tantx inhobb min jindahalli fil-passjonijiet tieghi. Meta jkolli aptit nirrabja rrid nirrabja b'qalbi kollha.
- PROFESSUR Mela allura x'se naqbad nghallmek?
- JOURDAIN Ghallimni l-ortografija.
- PROFESSUR La darba trid hekk. Kollox sew. Mela jehtieg nibdew mill-ittri ta' l-alfabet. Dawn il-famuzi ittri jinqasmu fi tnejn: vokali u konsonanti. Il-vokali huma hamsa A, E, I, O, U... u l-konsonanti huma daww kollha li mhumiex vokali. Qed tifhimni?
- JOURDAIN Sa l-inqas dettal.
- PROFESSUR Tajjeb. Il-vokali A llissnuha billi nifthu halqna berah... A A A A
- JOURDAIN A A A. Prosit. Hekk hu!
- PROFESSUR Il-vokali E llissnuha billi ntellghu x-xedaq ta' taht 'il fuq, vicin ix-xedaq ta' fuq: A... E...

JOURDAIN A - E... A - E... X'kull wahda wkoll! Tafx li ghandek ragun !!

PROFESSUR Biex nghidu l-vokali I jehtigilna nkomplu rressqu x-xedaq ta' fuq u ta' taht eqreb lejn xulxin u ggebbdu ftit halqna lagenba... A , E, I

JOURDAIN A - E - I I I I... preciz... prosit..! Ahh kemm hu sabih l-gherf !

PROFESSUR Il-Vokali O nghiduha billi naghluq halqna u naghmlu xofftejna forma ta' cirku. A-E-I- O O O O

JOURDAIN X'ghegubijiet A-E-I- O O O O. Tafx li veru!

PROFESSUR U fl-ahharnett il-vokali U ... nghiduha l-istess bhall-O imma ngebbdu xofftejna aktar 'il barra. A-E-I-O- U U U U

JOURDAIN A-E-I-O- U U U U... xi gmiel! X'misteri kbar fiha l-hajja! Tassew dnuh li ma bdejtx nitghallem qabel.

PROFESSUR Ghada nibdew nitghallmu l-konsonanti.

JOURDAIN Hmmm... professur... nixtieq nghidlek xi haga bejni u bejnek.. sigriet.

PROFESSUR Tkellem Monsieur... tkellem...

JOURDAIN Bejnietna.. jiena tlift ghaqli wara certa Markiza... gmiel tas-sema u l-art. Nixtieqek tghinni niktbilha ittra... ittra li nkun nista' nixhithielha baxxa baxx go hogorha... Irridha miktuba bl-aktar mod irfinut.

PROFESSUR Fhimtek. Kif trid li niktubha... f'ghamla ta' poezija?

JOURDAIN Le.. le.. mhux poezija.

PROFESSUR Tajjeb, mela niktubha fi proza.

JOURDAIN Le... le lanqas proza.

PROFESSUR Imma Monsieur, jehtieg bil-fors li tkun jew wahda jew l-ohra.

JOURDAIN L-ghaliex ?

PROFESSUR Ghax hawn biss zewg modi kif tista' tikteb: jew poezija jew proza.

JOURDAIN Daqshekk biss?

PROFESSUR Hekk hu... dak kollu li mhux poezija huwa proza u dak kollu li mhux proza huwa poezija.

JOURDAIN Allura d-diskors ta' kuljum xi nsejhulu?

PROFESSUR Proza.

JOURDAIN Kif, allura trid tghidli li meta lil Nicola s-seftura nghidilha: *'Fittex newwilli l-papocc u l-beritta!'* jien inkun qed nitkellem bil-proza ?

PROFESSUR Hekk hu.

JOURDAIN Xi gmiel! Ili aktar minn erbghin sena nitkellem il-proza u ma kontx naf. Grazzi Professur... grazzi minn qalbi talli qed tiftahli mohhi ghal dan l-gherf kollu.

JIDHLU QADDEJJA 2 u 3

QADDEJ-2 Monsieur, wasal il-lavrant tal-hajjat bil-libsa l-gdida.

QADDEJ-3 Monsieur, wasal il-lavrant tal-hajjat bil-libsa l-gdida.

JOURDAIN Kollox sew.. ghidulu jidhol fis-sala z-zghira. Imxi mieghi, Professur, halli nipprova l-libsa l-gdida u fl-istess hin tghidli x'jidhirlek minnha. Imbaghad nibqghu sejrin fl-istudju halli naraw kif se niktbu dik l-ittra.

QADDEJJA, PROFESSUR u JOURDAIN JOHORGU.

JIDHLU MADAME JOURDAIN u NICOLE

NICOLE Monsieur Jourdain qalli li l-Konti ghandu jerga' jigi dal-ghodu.

MADAME Dazgur.. issa qed johodha drawwa gej u sejjer. Afli tassew ghandi ragel bahnan biex qed ihalli bniedem bhal dak jaqbad mieghu b'dan il-mod.

NICOLE Biex nghidlek, Madame, jien xejn m'ghandi grazzja mieghu. Dawn il-kbarat lilna jarawna dubbien.

MADAME U l-ghaziz zewgi mohhu mimli li l-Konti l-akbar habib tieghu.

NICOLE Hbieb ta' dan it-tip jien xejn ma niehu gost bihom. (*Minn taht l-ilsien*)
Bejnietna, Madame, il-Konti tghidx kemm flus qed jissellef minghand
zewgek. Monsieur Jourdain twajjeb wisq.

MADAME Mhux twajjeb ridt tghid ... imma **bahnan!!!**

NICOLE Ara ma tmurx tikxifni tafx....

MADAME Ruhi Nicole, jien tghidx kemm ili nissuspetta. U inti tahseb li bniedem
aristokratiku bhall-Konti, se joqghod jithabbeb ma' bicca negozjant bhal
zewgi ghalxejn.... hekk... ghas-sabih wiccu ? Dak xamm li ghandna l-flus
u qed jisolhu helu helu. Imma xi trid taghmel la darba zzewwig bahn.

JIDHOL JOURDAIN B'LIBSA REDIKOLA

MADAME (*lil Nicole*) Rajtx x'ghidtlek... mhux biss bahnan imma buffu wkoll. (*lil
Jourdain*) Hemm xi lbist... mela ma tafx li l-Karnival ghadda?

JOURDAIN Ghaziza marti, jisghobbija nghidlek li inti tassew ma tifhimx fil-moda ta' l-
aristokrazija. Dan huwa l-istil l-aktar popolari fost il-kbarat.

MADAME Eh iva? Mela ghalfejn ilbistu int??

JOURDAIN Tassew ingrata! Jiena naghmel hilti biex ngholli l-livell tal-familja taghna
u nithabbeb ma' l-aqwa nies tal-belt u inti dejjem tipprova tbaxxini. Jien
qed nipprova nitghallem u niftah mohhi... waqt li int bqajt fejn kont. Ara...
ha naghtik prova. Bhal issa jiena biex qed nitkellem?

MADAME Tajba din... b'ilsienek.

JOURDAIN Iva... imma x'qed nghid...?

NICOLE Salt hmerijet.

JOURDAIN Iskot int, ja injoranta u tindahalx fi hwejjeg bhal dawn. *(lil martu)* Waqt li qed inkellemek... bhal issa... jiena x'jiena nuza?

MADAME U issa jien naf.... sewwa qaltlek Nicole... salt hmerijiet.

JOURDAIN Qed taraw kemm ma tafu xejn!? Kemm bqajtu fid-dalma ta' l-injoranza! Bhal issa jiena qed nuza l-proza! IL-PROZA!

NICOLE *(lil Madame)* Nahseb il- "POZA" ried jghid.

JOURDAIN *(lil Nicole)* U int ukoll.. ersaq ffit 'l hawn. Ghid l-ittra E.

NICOLE X'inhu?

JOURDAIN Isa... ghid l-ittra E

NICOLE E-E-E-E-

JOURDAIN Taf x'inti taghmel bhal issa...

NICOLE Nghid l-ittra E.

JOURDAIN Bhal issa inti qed tittella' x-xedaq ta' taht lejn ix-xedaq ta' fuq u ggebbid halqek lagenba. E-E-E-E

NICOLE E-E-E-E...

MADAME U biex jghidulek dan kollu qed thallashom il-flus !!??

JOURDAIN Afli inti tassew stinata u trid tibqa' mohhok maghluq.

NICOLE Jien nahseb li l-Madame qed tipprova tiftahlek mohhok tassew...

JOURDAIN Iskot int u razzan ilsienek. Ftakar dejjem li int m'inti xejn hlief bicca seftura.

NICOLE Mieghek ma tantx hemm cans ninsa, Monsieur... ghax ma tghaddix gurnata li ma tfakkarnix li jien *bicca seftura!*

MADAME *(lil zewgha)* Nicole qed tghidlek sewwa. Ma nafx kif ma tisthi minn hadd.... kiber u tiblieh!

JOURDAIN Ara x'qed nghidlek... minn hawn u ftit iehor ghandu jasal il-habib kbir tieghi, il-Konti Dorante... qis li tara kif iggib ruhek quddiemu. Jekk ma tafx kif mur inheba x'imkien.

MADAME Habib kbir... dazgur... biex jisloh il-flus minn fuq dahrek.

JOURDAIN X'inhu!! Jisloh xejn... anzi huwa ta' unur ghalija li jkolli l-opportunita' naghmel pjacir lil bniedem importanti bhall-Konti.

MADAME Dazgur... issa tara kemm se jaghtihomlok lura malajr. Jien nghidlek li dak kollu li sliftu tista' troddlu s-salib.

JOURDAIN Ma tisthix titkellem hekk fuq il-kbarat ?

JIDHLU QADDEJJA 1 u 3

QADDEJ-1 Monsieur... wasal il-Konti Dorante.

QADDEJ-3 Monsieur... wasal il-Konti Dorante.

JOURDAIN Fittxu ghidulu jghaddi. *(lil Madame)* U inti ara x'ghidtlek... razzan ilsienek.

NICOLE Madame, nahseb jien ahjar immur nara x'ghad fadalli naghmel fil-kmamar ta' fuq.

MADAME *(aside)* Le... le... oqghod hawn ha naraw dil-bicca kif inhi gejja.

JIDHOL IL-KONTI

KONTI *(isellem b'hafna cerimonji esagerati)* Ah.. Madame u Monsieur... l-ghodwa t-tajba. Nittama li l-Madame tinsab tajba.

MADAME Kieku n-nies ihalluna bi kwietna nkunu wisq ahjar.

KONTI *(lil Jourdain)* U l-habib tal-qalb taghna, kif inhuwa dal-ghodu ?

JOURDAIN Tajjeb hafna, ghaziz Konti... u meta nkun fil-kumpanija tieghek, inhossni wisq ahjar.

MADAME *(Aside ... lil Nicole)* Smajtha l-farsa... se tibda.

KONTI Jiena ma gejt biss biex narak... imma gejt, qabel xejn, biex niffinalizzaw il-bicca ta' dik is-somma li inti gentilment ghogbok tislifni. Irrid li mill-aktar fis inroddlok flusek lura.

JOURDAIN *(Aside... lil Madame)* Qed tara kif ikunu l-gentlomi.

KONTI Inti nahseb ghandek miktub x'imkien, hux hekk, kemm hija s-somma dovuta minni, lilek?

JOURDAIN *(Jimxi lejn mejda u jgib karta)* Iva.. hawn ara...
(lil Madame) Qed tara kif is-suspetti tieghek huma bla sens?
(Lill-Konti) Mela.. hawn ara: l-ewwel darba kont sliftek 200 Livre....

KONTI Iva... niftakar.

JOURDAIN Imbaghad gimgha wara sliftek 350.

KONTI Hekk hu.

JOURDAIN 150 Livre meta hallastek il-kont tal-hajjat.

KONTI Precizament.

JOURDAIN 400 Livre li kont slift lil missierek.

KONTI Dazgur, dazgur... dawk irridu nghodduhom ukoll.

JOURDAIN U fl-ahhar nett il-500 tal-gimgha l-ohra.

MADAME *(Lil Nicole)* Meta ghidlek li zewgi bahnan, hadt zball. Ridt nghid mignun!

KONTI Prosit. Qatt ghadni ma ltqajt ma' gentlom tal-kalibru tieghek. Mela ghoddli ffit it-total ha naraw kemm jigu b'kollox.

JOURDAIN Ghandi miktub ukoll. B'kollox jigu elf u sitt mitt Livre.

KONTI Ghaziz habib, nahseb li ghandek zball... ridt tghid elfejn Livre.

JOURDAIN X'inti tghid ghaziz Konti..!? Jien qatt ma nasal biex nitlob aktar milli nkun slift. Ghandek taghtini biss elf u sitt mitt Livre.

KONTI Imma jiena nsostni li ghandi naghtik elfejn Livre.

JOURDAIN Hawn ara habib *(jurih il-karta)* elf u sitt mitt Livre biss.

KONTI Iva... imma magghom inti nsejt izzid l-400 Livre li se tislifni llum.

JOURDAIN Hmmm.. kif.... hmmm ... dazgur.. dazgur... grazzi ghaziz Konti; Nammetti li dawk kont se ninsiehom. Tassew napprezza s-sincerita' tieghek.

MADAME *(lil Nicole)* Imxi 'l barra Nicole... ghax jekk nibqa' hawn nibza' li se naghmel wahda tinkiteb.

KONTI Jaqaw il-Madame thossha xi ffit storduta?

MADAME Iva... ic-cifri kbar lili dejjem jistorduni. Imxi Nicole.

MADAME U NICOLE JITILQU.

JOURDAIN Hekk ahjar... issa nistghu nitkellemu bil-liberta' kolha. X'qaltlek il-Markiza Dorimène.... accettatu r-rigal tieghi ?

KONTI Nghidlek is-sewwa ghall-ewwel ma riditx taccettah....

JOURDAIN Imma r-rigali l-ohra li bghattilha kollha accettathom. Inhossni tlift ghaqli warajha.

KONTI Iva, imma r-rigali l-ohra kienu...biex nghid hekk... rigali zghar meta tqabbilhom ma' dak id-djamant ta' l-ghageb li bghattilha. Qaltli: 'Ma nixtix jahseb li rrid napprofitta ruhi minnu !'

JOURDAIN Ah.. x'nobbilta' ta' karattru. Ma habbejt lil hadd daqsha. U l-istedina ghall-pranzu tal-lejla accettatha wkoll?

KONTI Iva... imma tinsiex xi ftehemna. Se nigu jien u hi flimkien taparsi gharajjes.

- JOURDAIN Dazgur, dazgur... b'hekk il-mara tieghi ma tissuspetta xejn. Ghaziz habib, tassew inhossni obbligat lejk ta' dan kollu li qed taghmel mieghi: tar-rigali li qed twassalli ghand il-mahbuba ta' qalbi... u talli qed tipprowa tqanqalha ghalija. Tassew inhoss li jien ghandi d-dejn mieghek u mhux int.
- KONTI Dan qed naghmlu bil-qalb u bil-ferha kollha. Il-bierah stess kont qed nitkellem dwarek mal-kbarat fil-palazz tar-Re?
- JOURDAIN Tassew?
- KONTI Ghidtilhom li ghadni qatt ma ltqajt ma' gentlom tal-klassi tieghek.
- JOURDAIN Tassew? U huma x'qalulek... jafuni ?
- KONTI Dazgur li jafuk. U lkoll qablu mieghi li gentlom tat-tip tieghek ghadhom qatt ma raw.
- JOURDAIN (*jinzal ibuslu idu*) Grazzi habib... grazzi...
- KONTI U haga ohra qabel ninsa. Il-lejla, la tigi l-Markiza Dorimène, qis li ma ssemmlha xejn dwar ir-rigali u d-djamant li bghatilha...
- JOURDAIN Hekk tahseb ?
- KONTI Dazgur. Ma' mara nobbli bhall-Markiza Dorimène mhux xieraq li toqghod issemmlha r-rigali li bghatilha. Ibqa' cert li aktar tiehu impressjoni tajba tieghek meta tara li ghalik daww ir-rigali qishom xejn. Jekk toqghod issemmlhomlha timbarazzaha.

JOURDAIN Ghandek ragun. Inti tassew habib sincier. Issa imxi... ha nixorbu ftit flimkien... imxi...

JOURDAIN u KONTI JITILQU

JOHORGU LUCILE, NICOLE U MADAME

MADAME Inti thabbel rasek xejn, ruhi... ibqa' dejjem ghidlu le. Missierek ma jistax jaqbad u jzewgek lil min ifettillu.

LUCILE Jien ma rrid nizzewweg lil hadd hlief lill-mahbub tieghi Cleonte.

NICOLE U jien ma rrid nizzewweg lil hadd hlief lis-seftur ta' Cleonte... is-sbejjah Covielle.

MADAME U hekk isir! Issa taraw!

NICOLE Imma Monsieur Jourdain xejn m'ghandu grazzja magghom.

LUCILE Id-darba l-ohra qalli li jrid izewwgini ma' xi Konti jew Markiz; ghax skond ma qal hu, Cleonte mhux hlief bin neguzjant.

MADAME U int x'inti.... mhux bint neguzjant ukoll!? Anzi jekk nigu ghal dan, inti aghar minn Cleonte, ghax inzertajt bint neguzjant **bahnan!** Imma did-darba minix se nhalliha tghaddi tieghu.... issa taraw.

NICOLE Fejn tafu Covielle kemm huwa gentili u mohhu jilhaqlu! Monsieur Cleonte jahlef bih.

MADAME Intom hallu f'idejja.

JITILQU

JIDHLU CLEONTE U COVIELLE

CLEONTE Lucile ta' qalbi... fejn inti...?

COVIELLE Ghaziza Nicole... fejn mort tistahbali ?

CLEONTE Lucile...

COVIELLE Nicole....

JIDHLU LUCILE U NICOLE U JMORRU JGHANNQUHOM

LUCILE Ghaziz Cleonte... hawn x'gejt taghmel? Mela ma tafx li jekk missieri jarak, tqum wahda kbira ?

CLEONTE Naf iva... imma jehtieg inkellmek mill-aktar fis. Hemm bzon tkun taf b'dak li se naghmlu l-lejla. Covielle ghandu pjan tassew tajjed. Ghidilha Covielle.

COVIELLE *(lil Lucile)* Imma l-ewwel nett irridu l-permess tieghek biex nidhku dahka kbira b' Monsieur Jourdain u bis-sahha ta' din ic-cajta int jirnexxilek tizzeweg lil Monsieur Cleonte u jien lill-ghaziza tieghi Nicole...

NICOLE Covielle ta' qalbi.

LUCILE Ghandkom il-permess tieghi kollu. Imma issa rridu nafu x'bi hsiebkom taghmlu....

L-ERBGHA LI HUMA JERSQU JPESPSU F'WIDNEJN XULXIN U JIDDIEHKU WAQT LI TIDHOL IL-MUZIKA U JITBAXXA D-DAWL GHAL BLACKOUT

JIXGHEL KOLLOX

QADDEJJA 2 u 3 JIDHLU FLIMKIEN MAL-KONTI U L-MARKIZA.

QADDEJ-2 Stennew hawnhekk, jekk joghgobkom.....

QADDEJ-3 Jekk joghgobkom..

QADDEJ-2 Halli mmur navza lill- Monsieur Jourdain bil-wasla taghkom.

QADDEJ-3 bil-wasla taghkom !

KONTI Ghidulu m'ghandux ghagla.

QADDEJJA 2 u 3 JITILQU

MARKIZA Ghandi seba' mitt sena sa ma nara min huwa dan il-famuz Monsieur Jourdain.

KONTI Tarah biss bizzejjed biex thoss qalbek se tinqasam bid-dahk.

MARKIZA Ma jaqbilx inkompli naqsam qalbi aktar... bizzejjed hawn xi hadd li ga qed jaqsamhieli. (*Titfissidlu*)

KONTI (*Jghannaqha*) Ghaziza tieghi...

MARKIZA L-aktar b'dawk ir-rigali li qed tibghatli.

KONTI Jisthoqqlok aktar minn hekk. Wisq aktar.

MARKIZA Aktar minn dak id-djamant li tajtni l-bierah!!!???

KONTI Dak mhu xejn! M'hawn l-ebda djament, fid-dinja kollha, li jizboq il-gmiel ta' ghajnejk.

MARKIZA Ghaziz ta' qalbi. Imma mhux sewwa tonfoq dawk il-flejjes kollha fuqi. Ara kemm rigali ilek taghtini.

JIDHOL JOURDAIN

JOURDAIN (*Jersaq quddiem il-Markiza jaghmel sensiela ta' inkini*)

Merhba bik nobbli Markiza u nizzikhajr mill-qiegh nett ta' qalbi talli ghogbok tixhet fuqi unur kbir bhal dan u tigi zzejjen id-dar fqajra tieghi bil-prezenza radjenti u illustrissima tieghek... unur li se jibqa' stampat hawn go qalbi ghall-eternita'.

KONTI (*lill-Markiza*) Kif tista' tara, il-habib taghna Monsieur Jourdain huwa l-apice tal-gentilezza.

MARKIZA Huwa pjacir u unur ghalina li nilqghu l-istednina tieghek, twajjeb Monsieur.

JOURDAIN Nittama li l-ikel u d-divertiment li hejjejna jkun kollu ghall-gosti tieghek. U la qed insemmu d-divertiment jaqbel li qabel ma nghaddu ghall-pranzu nisimghu ftit tal-muzika.

(Icapcap idejh) Muzika... haffu!

JIDHLU ZEFFIENA , MUZICISTI u KANTANTA

KANZUNETTA Nru 2 --- ZIFNA

MA' TMIEM IZ-ZIFNA JIDHLU QADDEJJA 1 u 3

QADDEJ-1 Monsieur, hawn sinjur li qed jghid li huwa l-Konti Julien. Jixtieq ikellmek.

QADDEJ-3 Monsieur, hawn sinjur li qed jghid li huwa

JOURDAIN Issa!? M'ghidtulux li bhal issa ghandi l-mistednin?

QADDEJ-1 Ghidtlu Monsieur, imma qal li ghandu messagg urgenti ghalik.

QADDEJ-3 Urgenti ghalik !

JOURDAIN *(Lill-Konti)* Qatt smajt bih dan il-Konti Julien?

KONTI Ma jidhirlix... forsi minn xi belt imbieghda.

JOURDAIN Insomma... naraw xi nqala'. Ghidulu jghaddi.

JIDHOL COVIELLE B'ILBIES NOBBLI.

COVIELLE Ah.... Monsieur Jourdain... kemm qed nifrah li qed nerga' narak wara dawn is-snin kollha!

JOURDAIN Tassew? Skuzani... ma nistax niftakar li qatt kellna konoxxenza ta' xulxin.

COVIELLE Dazgur... meta ltqajna l-ahhar konna ghadna t-tnejn ckejkjin hafna. Imma l-papa' tieghek u tieghi kienu t-tnejn hbieb kbar. Il-familja tieghi kienet siefret lejn Kostantinopli snin ilu.

JOURDAIN Jista' jkun... ghax il-papa' tieghi kellu hafna hbieb influwenti. Hallini nintroducik man-nobbli Markiza Dorimène u mal-habib kbir tieghi l-Konti Dorante.

(isellmu 'l xulxin)

KONTI *(lil Markiza)* Afli dan jixbah mija fil-mija lil Covielle, il-qaddej ta' Cleonte.

COVIELLE *(Aside, lill-Konti)* Ixxx.. iskot... Dazgur li jiena Covielle. Imma ghal issa jiena l-Konti Julien. Issa taraw xi praspura ghandna fil-komma.

MARKIZA Ghandi pjacir nobbli Konti Julien.

COVIELLE *(Lil Jourdain)* Gejt apposta minhabba s-sbejha bintek.

JOURDAIN Binti? Isma' x'kull wahda! Binti fiex tidhol?

COVIELLE Ghandek ragun. Halli nibdielek kollox mill-bidu nett. Wiehed mill-akbar hbieb tieghi f'Kostantinopli huwa Sahib Muxtafa' Es-Sid, it-tifel il-kbir tal-Gran Sultan Tork....

JOURDAIN Tassew?

COVIELLE Fil-fatt ghamilna dan il-vjagg flimkien. Bin il-Gran Sultan wahhalha f'rasu li jrid jizzewweg tfajla minn din il-belt. Ftit jiem ilu ra lis-sbejha bintek hierga mid-dar u nista' nassigurak li tilef rasu warajha. Ilu ma jorqod tliet iljieli. Talabni bil-hniena biex nitkixxiflu min hija.. u jien... malli sirt naf li din it-tfajla mhi hadd hlief bintek l-ghaziza... ghidtlu jhalli l-bicca f'idejja peress li jien habib antik tal-familja.

JOURDAIN *(lill-Konti u l-Markiza... kollu ferh u eccitament)* It-tifel tal-Gran Sultan Tork irid jizzewweg lil binti!! Din qatt ma kont nobsorha f'mitt sena.

COVIELLE Bhala rikonoxximent tal-kunsens tieghek, lilek lest li jahtrek Makukicci...

JOURDAIN Makukicci???

COVIELLE Makukicci tfisser nobbli ta' l-oghla grad... nghidu ahna bhal.... hmmm...

KONTI Bhal Konti ?

COVIELLE Le... oghla minn hekk...

MARKIZA Jew Markiz ?

COVIELLE Oghla, oghla...

KONTI Forsi Duka ?

COVIELLE Ejja nghidu xi haga bejn Duka u bejn Princep.

JOURDAIN Imma din ix-xorti hija zzejjed ghalija. Jehtieg infittex ngharraf b'kollox lil marti.

COVIELLE Martek, naturalment issir awtomatikament Makukicca. Allura lill-Princep nista' nghidlu li inti taccettah bhal zewg bintek ?

JOURDAIN Naccettah? B'idejja t-tnejn miftuhin berah.

COVIELLE Allura nahseb li ahjar immur nghdilu jidhol.

JOURDAIN Kif... trid tghidli li Bin il-Gran Sultan ilu daz-zmien kollu wara l-bieb, jistenna? Mur fittex ghidlu jidhol... haffef... haffef !

COVIELLE JITLAQ

JOURDAIN Habat tajjeb li intom inzertajtu hawn mieghi. (*Lill-Markiza*) Ghaziza Markiza, issa, la darba se nilhaq Makukicci, nittama li l-kumpanija tieghi tkun tista' taghmillek unur akbar.

JIDHOL MILL-GDID COVIELLE SEGWIT MINN CLEONTE LIEBES TA' TORK NOBBLI.

COVIELLE Il-Princep Sahib Muxtafa' Es-Sid, bin il-Gran Sultan Mahfus bin Maghkus El-kabir.

CLEONTE (*Jaghamel inkin u tislina torka*) Akkam krok soler onk alla mustafa' gidela varihi...

JOURDAIN (*lil Covielle*) X'qalli ? X'qalli ?

COVIELLE Qallek: Ir-raggi tax-xemx isaltnu go din id-dar u l-ferh jissawwab fuqek bhall-ilma gieri.

JOURDAIN Ah... l-ilsien Tork kemm huwa lingwa sabiha!! Fittex ghidlu li jiena nilqa' bil-ferha il-proposta tieghu li jiehu lil binti b'martu.

COVIELLE (*lil Cleonte*) Marbaba sahem am krikki al kordoban tellem, markibi harba salem.

CLEONTE Faranga faran, palanga palan, sirka sirki sarka, barka, birka, berka... solanka solen... amaga...

COVIELLE Qallek: "Grazzi hafna!" Issa nahseb li ahjar issejjah lil bintek biex tfittex tlaqqaghha ma' l-gharus gdid taghha.

KONTI U nahseb li dak li ghandu jsir ahjar ifittex isir minnufih.

COVIELLE Dazgur, wara l-bieb hemm ukoll in-nutar biex jekk kulhadd jaqbel, infittxu niffinalizzaw il-bicca kollha u naghmlu l-kuntratt taz-zwieg.

JOURDAIN Hekk hu! Hekk hu! Xorti bhal din ta' min jahtafha. (*Icapcap idejh u jidhlu Qaddej 2 u 3*)

Morru fittxu ghidu lil Madame u lil Lucille jigu hawn... issa.

QADDEJ-2 Kollox sew Monsieur.

QADDEJ-3 Kol....

QADDEJ 2 JAHTAF LIL QADDEJ 3 U JSODDLU HALQU. JITILQU

CLEONTE Bradam mahber, argatas felum ahmates.

COVIELLE Qallek: Il-Gran-Sultan missieru jibghatek il-barka tieghu kollha u jalla s-sigra tieghek taghmel frott is-sena kollha, il-bhejjem jimlewk bil-frieh u n-nisa tieghek ikunu dejjem fidili lej.

JOURDAIN (*lill-Konti u lill-Markiza*) Smajtuha din.... il-Gran Sultan jibghat iselli ghalija. Dazgur, issa jien u hu se nkunu ta' gewwa. Kif se jkun jigi minni? Hatni? Nibda nghid: "Iva.. mela... ghax hatni l-Gran Sultan... hekk qalli l-ahhar li ltqajna."

JIDHLU MADAME, LUCILE U NICOLE

JOURDAIN (*lil martu*) Ghaziza Makukicca tieghi, illum nizlet xita ta' barka fuq id-dar taghna. Hawn ara, il-*Princep-ma-nafx-x'jismu*, bin il-Gran Sultan Tork, irid jizzewweg lil Lucile taghna. Ersaq 'l hawn binti... ersaq tisthix minnu.... ara kemm hu simpatku.

LUCILE (*lil Cleonte, b'teghmiza*) Ghandi pjacir.

CLEONTE Asfala mabruk al xkelta mahas!

COVIELLE Qallek: It-teptip tal-kwiekeb u d-dija kollha tal-qamar jinhallu fix-xejn hdejn il-gmiel t'ghajnejk.

JOURDAIN *(lil martu)* Qed tara, ghaziza tieghi, x'xorti messitna. Xi tghid eh?

MADAME *(sarkastika)* Jekk inti trid izewwighulha jiena miniex se mmur kontra x-xewqa tieghek.

JOURDAIN Brava.. brava.. sa fl-ahhar qed titghallem. U inti xi tghid, Lucile, hanini?

LUCILE Insomma....inti tassew tixtieqni nizzewgu ?

JOURDAIN Dazgur. Anzi, bhala missierek li naf x'inhuwa tajjeb ghalik jien nordnalek nilqghu bhala zewgek.

LUCILE Mela allura jkolli nbaxxi rasi u naccetta.

JOURDAIN Brava... brava... *(lill-Konti u lill-Markiza)* Qeghdin taraw x'kontroll ghandi fuq il-familja tieghi! Mela nistghu nsejhu lin-nutar u naghmlu l-kuntratt.

COVIELLE Monsieur, jiena nixtieq nitolbok favur. Meta rajt lil Nicole... ma nafx x'hassejt. Nistqarr li nlift warajha. Nitolbok taghtiha l-permess tieghek biex tkun marti.

JOURDAIN Imma...nobbli Konti Julien, Nicole hija biss daqsxejn ta' qaddejja. Inti jixraqlek xebba nobbli.

COVIELLE Tibzax, il-Princep qalli li lest jaghtiha t-titolu ta' Skarfana...

JOURDAIN Jigifieri...?

COVIELLE Tip ta' Barunissa.

JOURDAIN Eh.. hekk mod iehor. Mela ghandkom il-kunsens tieghi kollu.

NICOLE Jien naccetta wkoll... ghaziz "Konti" tieghi. *(tmur tghannqu)*

JOURDAIN *(icapcap)* Mela fittxu sejhu lin-nutar.

KONTI U la darba se jkun hawn in--nutar, jien u l-Markiza qed nithajru naghmlu wkoll il-kuntratt taz-zwieg taghna. Hux tassew ghaziza tieghi?

MARKIZA Hekk hu.

JOURDAIN *(Jigbed lill-Konti fil-genb)* Naturalment... bic-cajt hux hekk... biex marti ma tissuspettax li jien u l-Markiza ninhabbu???

KONTI Dazgur... dazgur...

JOURDAIN Afli li inti tassew mohhok jilhaqlek.

(B'lehen gholi) U wara l-kuntratt ta' dawn it-tliet zwigijiet immorru ghall-pranzu.

(Lil martu) Qed tara ghaziza marti, kif bil-ghaqal ta' mohhi mnexxielna nidhlu fil-qalba ta' l-aristokrazija.

MADAME Ghaziz tieghi, jiena certa li m'hawnx mara ohra li ghandha ragel bhalek.

JIDHOL IN-NUTAR

NUTAR In-nutar hawn! Fejn huma l-gharajjes?

JOURDAIN Mela l-ewwel il-kuntratt imbaghad kulhadd ghall-ikel!

CLEONTE Kalamar onki, onka anka.

COVIELLE Li tfisser: "Kull min jipprova jitla' 'l fuq izejjed, jiehu tisbita kbira!"

===== **S e p a r j u** =====

CURTAIN CALL

Kanzunetta Nru 3
